

अखेर यान अंतराळात झेपावले; सुनिता, बुच पृथ्वीवर परतणार : सुमारे ९ महिन्यांनंतर पृथ्वीवर येणार

न्यूयॉर्क : भारतीय वंशाची अंतराळवीर सुनिता विल्यम्स आणि बुच विलमोर यांना पृथ्वीवर आणण्यासाठी मस्क यांच्या कंपनीचे यान अंतराळात झेपावले आहे. सुमारे नऊ महिन्यांनी सुनिता विल्यम्स पृथ्वीवर येऊ शकणार आहे. यानात बिघाड झाल्याने ती आंतरराष्ट्रीय स्पेस स्टेशनवरच अडकली होती.

या दोघांना परत आणण्यासाठी यान आज पहाटे रवाना करण्यात आले. नासाच्या म्हणण्यानुसार या दोघांना घेऊन १९ मार्चपूर्वी यान निघणार आहे. मस्क यांच्या स्पेस एक्सकडे ही मोहिम सोपविण्यात आली होती. नासा-स्पेसएक्स क्रू-१० हे यान झेपावले आहे. विल्यम्स आणि विलमोर यांना आणण्यासाठी पाठविण्यात येत

असलेल्या या यानामध्येही खराबी आली होती. गुरुवारी यामुळेच या यानाचे उड्डाण रद्द करण्यात आले होते. स्पेसएक्सच्या फाल्कन ९ रॉकेटच्या ग्राऊंड सपोर्ट क्लॅम्प आर्म आणि हायड्रॉलिक सिस्टिममध्ये समस्या आली होती. ती दूर करून अमेरिकेच्या वेळानुसार शुक्रवारी सायंकाळी सात वाजता हे रॉकेट लाँच

करण्यात आले. सुनिता या गेल्या ९ महिन्यांपासून अंतराळ स्थानकावर अडकलेल्या आहेत. ५ जून २०२४ ला त्या आणि विलमोर हे आठ दिवसांच्या मोहिमेसाठी गेले होते. परंतु, त्यांच्या स्टारलायनर यानात बिघाड झाल्याने ते अंतराळातच अडकले होते. यानंतर अनेकदा नासाने प्रयत्न

केले, परंतु ते सफल होऊ शकले नाहीत. स्टारलायनरचे देखील हे पहिलेच उड्डाण होते. नासाच्या व्यावसायिक मॉडेलचा हा भाग होता, खासगी उद्योगांसोबत भागीदारी करून स्पेस स्टेशनपर्यंत मानवाचा प्रवास कमी खर्चात आणि सुरक्षितरित्या करण्यासाठी टेस्ट मिशन होते, जे फेल गेले आहे.



भिगवण पूलावरून कंटेनर कोसळून चालक ठार, पुणे सोलापूर राष्ट्रीय महामार्गावरील अपघात

इंदापूर : पुणे सोलापूर राष्ट्रीय महामार्गावर भिगवण गावातील मदनवाडी चौकातील पुलावरून अवजड कंटेनर कोसळून कंटेनर चालक जागीच ठार झाला. ही घटना आज सकाळी साडेसहाच्या

वाहनांचा वेग मोठ्या प्रमाणामध्ये वाढतो .भरघाव वेगाने वाहने जात असल्याने अनेक वेळा भीषण अपघात या मार्गावर वारंवार घडतात.पुणे- सोलापूर राष्ट्रीय महामार्गावर गागरगाव , पळसदेव, काळेवाडी दरम्यान



सुमारास घडली. या पुलाखालून बारामती अहिल्यानगर मार्ग जातो .व पुणे सोलापूर राष्ट्रीय महामार्गावरील वाहतूक पुलावरून होते.

हा कंटेनर सोलापूर कडून पुण्याच्या दिशेने चालला होता. चालकाचे कंटेनरवरील नियंत्रण सुटल्याने सेवा रस्त्यावर वीस फूट उंचीवरून तो खाली कोसळला. या अपघातात कंटेनरचा चक्काचूर झाला आहे.अत्यंत वर्दळीच्या ठिकाणी हा अपघात झाला. सकाळी अपघात झाल्याने रहदारी कमी होती. त्यामुळे सुदैवाने मोठी जीवितहानी झाली नाही. या अपघातात श्रवणकुमार भगवती प्रसाद यादव, वय ३७ वर्ष, रा. मुंबई मूळ उत्तर प्रदेश हा चालक ठार झाला आहे. अपघाताचे वृत्त समजताच भिगवण पोलीस स्टेशनचे सहायक पोलीस निरीक्षक महांगडे यांनी तातडीने घटनास्थळी पोलिस कुमक पाठवून बचावकार्य सुरू करून कंटेनरमध्ये अडकलेल्या चालकाला बाहेर काढले.मात्र उपचारापूर्वीच तो मयत झाला होता.पुणे -सोलापूर राष्ट्रीय महामार्गावरील वाहतूक व प्रवाशांचा जीव अक्षरशः 'रामभरोसे' झाला आहे . भिगवण ,इंदापूर दरम्यान अनेक चढ उतार व राष्ट्रीय महामार्गावर उजनी पाणलोट क्षेत्र लगत मोठे पूल आहेत. रात्रंदिवस या मार्गावरील वाहतूक मोठ्या प्रमाणामध्ये सुरू असते. या रस्त्याला अनेक चढ-उतार असल्याने आपसूकच

मोठ्या प्रमाणामध्ये चिकन सेंटर मधील घाण कचरा आणून टाकला जातो. तेथे कचऱ्याचे ढीग असून याकडे राष्ट्रीय महामार्ग प्रशासनाचे सातत्याने दुर्लक्ष होत आहे .रस्त्यावरून ये -जा करणाऱ्या प्रवाशांना नाहक त्रास सहन करावा लागत आहे . कुत्री या घाणीवर फिरत असल्याने अपघाताचा ही धोका संभवतो.या महामार्गावर डाळज येथे वाहतूक पोलीस मदत केंद्र आहे .पोलिसांची गाडी सातत्याने या रस्त्यावर फिरते. मात्र भरगाव वेगाने जाणाऱ्या वाहनांना कॅमेऱ्याद्वारे पकडून दंडात्मक चलन पाठवले जाते .परंतु कारवाई होत नाही.अति वेगाने जाणारी वाहने, हाच मोठा गंभीर प्रश्न या मार्गावर आहे. इंदापूर नजीकच्या बाह्यवळण महामार्गावर गेले अनेक दिवस रस्त्याची पुनर्बांधणी करण्यात येत आहे .त्या ठिकाणी मोठे काम सुरू असून गेले कित्येक महिने हे काम सुरू आहे .त्या ठिकाणीही रहदारी सातत्याने खोळंबत असते. या महामार्गाचे चौपटरीकरण झाल्यानंतर अनेक मोर्चांना अद्यापही कढनडेच बसवले नसल्याने तिथेही अपघाताचा मोठा धोका निर्माण झाला. आहे काळेवाडी नजीक काही मोर्चांना कठडेच बांधले नसल्याने त्या ठिकाणी अपघाताचा संभव आहे. अशा अनेक त्रुटी राष्ट्रीय महामार्गावर आढळून येत असून राष्ट्रीय महामार्ग प्रशासनाने तातडीने देखभाल व दुरुस्ती करावी .अशी मागणी प्रवाशांकडून होत आहे.

महाराष्ट्राच्या ४०० वर्षांच्या ६ कोटी कागदपत्रांचे डिजिटायझेशन : ४०० वर्षांच्या ऐतिहासिक दस्तऐवजांचे जतन

मुंबई : राज्यातील ४०० वर्षांच्या ऐतिहासिक १७ कोटी दस्तऐवजांपैकी ६ कोटी कागदपत्रांचे डिजिटायझेशन मुंबईतील पुराभिलेख संचालनालयाकडून पूर्ण करण्यात आले आहे. मुंबईच्या पुराभिलेखागारात हे काम सुरू आहे. मुंबईत ब्रिटिशकालीन १० कोटी, तर राज्याच्या इतर कार्यालयातील शिवकालीन, पेशवेकालीन, निजामकालीन असे सात कोटी मिळून एकूण १६३० सालापासूनचे १७ कोटी ऐतिहासिक दस्तऐवज उपलब्ध आहेत.

संपादक बाळशास्त्री जांभेकर यांनी सुरू केलेल्या 'दर्पण' या पहिल्या मराठी वृत्तपत्राची मूळ प्रत तसेच महात्मा गांधींच्या दांडी यात्रेचा रोजचा अहवाल लंडनला टेलिग्रामद्वारे राणीला पाठविला जायचा. त्याची रोजनिशीदेखील येथे उपलब्ध आहे.



हा ऐतिहासिक वारसा पुन्हा ३०० वर्षे टिकवण्याची किमया मायक्रोफिल्मिंग आणि डिजिटायझेशनद्वारे सुरू आहे. उरलेल्या सर्व कागदपत्रांच्या डिजिटायझेशनचे काम २०२७ पर्यंत

पूर्ण होईल, असे पुराभिलेख संचालनालयाचे म्हणणे आहे. कशी आहे प्रक्रिया? जुन्या ऐतिहासिक कागदपत्रांना खास कश्मिरी सिफॉन कापड आणि जापानी टिशू पेपरने लेप दिला जातो.

त्यानंतर अत्याधुनिक संगणकाद्वारे त्याचे स्कॅनिंग होते. अत्याधुनिक कॅमेराद्वारे त्याचे मायक्रोफिल्मिंग केले जाते. मुंबईत हवेतील असलेल्या आर्द्रतेच्या प्रमाणामुळे हे काम केवळ नोव्हेंबर ते फेब्रुवारी या कालावधीतच होऊ शकते.

विभागाला मिळाले ८० कोटी आम्ही केवळ दस्तऐवज ठेवत नाही, तर ते जसे आहे तसे जपतो. त्याचे संवर्धन करतो. या कामासाठी सांस्कृतिक विभागाचे अपर मुख्य सचिव विकास खारगे यांचे मार्गदर्शन आणि सांस्कृतिक विभागाचे मंत्री आशिष शेलार यांच्या पाठिंब्यामुळेच यावर्षी ८० कोटी रुपये मिळाले असल्याची माहिती पुराभिलेख संचालक सुजितकुमार उगले यांनी सांगितले.

कर्नाटकात मुस्लिम कंत्राटदारांना आरक्षण : सिद्धरामय्या मंत्रिमंडळाने प्रस्ताव मंजूर केला

बंगळूरू : कर्नाटक मंत्रिमंडळाने कर्नाटक सार्वजनिक खरेदीमध्ये पारदर्शकता कायद्यात सुधारणांना मान्यता दिली आहे. या कायद्यात सुधारणा करून, मुस्लिम कंत्राटदारांना कंत्राटमध्ये चार टक्के आरक्षण दिले जाईल. मुख्यमंत्री सिद्धरामय्या यांच्या अध्यक्षतेखाली शुक्रवारी झालेल्या बैठकीत या निर्णयाला मान्यता देण्यात आली आहे. हे दुरुस्ती विधेयक चालू विधानसभा अधिवेशनातच मांडला येईल. यापूर्वी ७ मार्च रोजी सिद्धरामय्या यांनीही सरकारी कंत्राटांपैकी ४ टक्के जागा मुस्लिमांसाठी राखीव ठेवल्या जातील असे म्हटले होते.

मंत्रिमंडळाच्या या निर्णयावर भाजपने टीका केली. भाजपने कर्नाटक सरकारचा अर्थसंकल्प



औरंगजेबापासून प्रेरित असल्याचे म्हटले. मंत्रिमंडळाने हेब्लल येथील कृषी विभागाची ४.२४ एकर जमीन आंतरराष्ट्रीय फ्लॉवर ऑक्शन बंगळूरूला दोन वर्षांसाठी भाडेमुक्त तत्वावर देण्याच्या प्रस्तावावरही चर्चा केली. जानेवारीमध्ये झालेल्या आगीच्या घटनेनंतर बंगळूरू बायोइन्व्हेशन सेंटरमध्ये पुनर्बांधणी

आणि उपकरणे बदलण्यासाठी ९६.७७ कोटी रुपयांच्या आर्थिक मदतीला मंजुरी देण्याबाबतही चर्चा झाली. कर्नाटक लोकसेवा आयोगमध्ये सुधारणा करण्याच्या उपाययोजनांवर मंत्रिमंडळाने चर्चा केल्याचे सांगण्यात आले. ते म्हणाले की, केपीएससीमध्ये सुधारणा करण्यासाठी उपाययोजना सुचवण्यासाठी एक तज्ज्ञ समिती स्थापन करण्याचा आणि केपीएससी सदस्यांच्या नियुक्तीसाठी एक शोध समिती स्थापन करण्याचा निर्णय घेण्यात आला. कर्नाटकातील अर्थसंकल्पानंतर भाजपने टीका केली होती. हे तुष्टीकरणचे उदाहरण आहे. वक्फ मालमत्तांच्या दुरुस्तीसाठी, पायाभूत सुविधांसाठी आणि मुस्लिम

कब्रस्तानांच्या जतनासाठी १५० कोटी रुपये देण्याच्या काँग्रेसच्या प्रस्तावावर भाजप नेत्याने हल्लाबोल केला. केंद्र सरकार वक्फ कायद्यात सुधारणा करण्यासाठी संसदेत विधेयक मांडणार असताना कर्नाटक सरकारने हा प्रस्ताव आणला आहे असा आरोप भाजपाने केला. भाजपने केले सवाल कर्नाटक सरकारने अशा वेळी या शीर्षकाखाली निधी वाटपाचा प्रस्ताव ठेवला आहे. जेव्हा एकूण एक लाख एकर जमिनीपैकी सुमारे ८५,००० एकर जमिनीवर अतिक्रमणाच्या आरोपांमुळे वाद आहे. इतके तुष्टीकरण कशासाठी? कर्नाटकातील अल्पसंख्याक समुदाय म्हणजे फक्त मुस्लिम? असा सवालही भाजपने केला.

संपादकीय

समस्या केवळ

एक बरे झाले, भारतीय ‘खात्या पित्या घरचे’ आहेत, यावर आता ‘लॅन्सेट’च्या अहवालानेच शिक्षामोर्तब केले. जगातील तिसऱ्या क्रमांकाची अर्थव्यवस्था होण्याचे स्वप्न पूर्ण होईल तेव्हा होईल, पण सध्या तरी आपण जगातले दुसऱ्या क्रमांकाचे (१८ कोटी) स्थूलराष्ट्र ठरलो आहोत. त्यात आपण महासत्ता अमेरिकेलाही (१७ कोटी २० लाख) मागे टाकले आहे. आता आपल्यापुढे केवळ चीन आहे (४० कोटी). किमान या क्षेत्रात आपण आपल्या शेजाऱ्याला यातल्या काही निकषांवर तरी लवकरच धूळ चारू, अशी शक्यताही या अहवालाने वर्तवली आहे. २०५० पर्यंत भारतातील एकतृतीयांश लोकसंख्या स्थूलतेचा सामना करत असेल, असा इशाराही हा अहवाल देतो. त्यामुळेच स्थूलता ही आपल्याला समस्या वाटत नसली तरीही ती गांभीर्याने घेणे गरजेचे आहे.

स्थूलता ही शारीरिक समस्या असली, तरी भारतात तिचे मूळ मानसिकतेत दडलेले आहे. आपण पिढ्यान्पिढ्या स्थूलतेला समृद्धीचे लक्षण मानत आलो, मात्र ही समस्या केवळ पोषणातिरेकातून उद्भवलेली नाही. चुकीचा आहार आणि बेजबाबदार जीवनशैली ही त्यामागची मूळ कारणे आहेत. शिवाय ही तथाकथित समृद्धीही सर्वत्र समप्रमाणात विभागलेली नाही. तसे नसते, तर आज देशात सरकार अन्नधान्य मोफत वाटत असूनही ३५.५ टक्के बालकांची वाढ खुंटली नसती आणि ३२.१ टक्के बालकांचे वजन मानकांपेक्षा कमी भरले नसते. केवळ कर्बोदके म्हणजे संपूर्ण आहार नाही आणि जनतेचे पोट भरले म्हणजे इतिकर्तव्य पार पडले, असेही नाही हे आता सरकारला स्वीकारावे लागेल.

भारतात पीक-पाणी आणि ऋतुमानात एवढे वैविध्य आहे की काय, किती, कधी खावे याचे विशिष्ट सूत्र असणे शक्य नाही. पण खाद्यासंस्कृतीत विविधता असली, तरी आरोग्याचे तीन तेरा वाजवण्याच्या इच्छेत मात्र देशभर एकात्मकता दिसते. घरकाम, शेतावरचे काम, धावपळ हे सारे काही व्यायाम या शीर्षकाखाली मोजून समाधानी राहण्याची वृत्ती सार्वत्रिक आहे. शरीरातील प्रत्येक सांध्याला, स्नायूला, हृदयाला, मेंदूला योग्य प्रकारे, योग्य प्रमाणात आणि पुरेसा काळ चालना मिळाली, योग्य आहार आणि विश्रांती मिळाली, तरच व्यायामाचा खरा लाभ मिळतो. आठ तास संगणकासमोर आणि उरलेला वेळ मोबाइलसमोर अशी बैठी जीवनशैली आजच्या स्थूलतेच्या उद्रेकामागचे महत्त्वाचे कारण आहे. मात्र जिथे शाळेपासूनच शारीरिक शिक्षणाचा तास हा इतर विषयांचा अभ्यास संपवण्यासाठी आहे, असे बिंबविले जाते, त्या देशातील नागरिकांकडून एवढी अपेक्षा कुठे करणार? व्यायामाला प्रोत्साहन देण्याचे आपले सरकारी प्रयत्न नाक्यानाक्यांवर उभारलेल्या आणि बहुतेकदा सहा महिन्यांत निरुपयोगी ठरणार्या तकलादू खुल्या व्यायामशाळांपलीकडे जात नाहीत. खेळाचे मैदान या शीर्षकाखाली राखीव ठेवलेल्या जागांवर सहज अतिक्रमणे होतात. सायकल किंवा जॉगिंग ट्रॅक हे केवळ पालिकेच्या निवडणुकीवेळी जाहीरनाम्यात दिसतात. गल्याही पार्किंगने गिळंकृत केलेल्या असतात आणि पदपथ तर फेरीवाल्यांसाठीच बांधले जातात. जिम वा स्पोर्ट्स क्लबचे सदस्यत्व ज्याला परवडते, त्यालाच व्यायामाचा हक्क, असेच एकंदर धोरण दिसते. अर्थात इच्छाशक्ती असणारे अशा प्रतिकूलतेवर मात करण्याचे मार्ग शोधून काढतात. मात्र, त्यांचे प्रमाण अत्यल्पच! मानसिकतेतली आणखी एक त्रुटी म्हणजे जे जे परदेशी ते उत्तम, हा समज. विविध देशांची खाद्यासंस्कृती जाणून घेणे चांगलेच. पण तो आहार तेथील स्थानिक परिस्थितीतून पुढे आलेला असतो. केवळ चविष्ट आणि स्वस्त आहे, म्हणून ते रोजच्या आहारात आणणार असू, तर त्याचा काळजीपूर्वक विचार केला पाहिजे. पोहे, उपमा, इडली, पराठ्यांऐवजी रोज सकाळी सीरियलची पाकिट दुधाच्या वाडग्यात रिती केली तर गडबड होणार, हे निश्चित.

बहुराष्ट्रीय कंपन्या बाकी भारताविषयी काहीही म्हणोत, पण आपल्या जाहिरातविषयक धोरणांवर त्या बेहद्द खूश असणार. कारण अमुक एक पावडर दुधातून दिली की मुले ताडमाड वाढतील, शीतपेय प्राशनाने मरगळलेला माणूस धावत सुटेल, तमुक बाबाचे मिश्रण चमचाभर खाव्हे की स्मरणशक्ती वाढेल, या छाप्याच्या जाहिराती इथे सहज खपून जातात. गुटख्यापासून मद्यापर्यंत साऱ्याला अन्य उत्पादनांआडून सहज प्रसिद्धी देता येते. पाकीटबंद पदार्थातील घटक लिहितांना लबाडी केली, तरी आकाश कोसळत नाही. माध्यमक्रांतीपूर्वी या पाकीटबंद पदार्थाचा उच्छाद शहरांपुरताच सीमित होता. आता मात्र गावांतल्या दुकानांतही चिप्सच्या पाकिटांच्या माळा झरझर संपतात आणि शीतपेयांच्या बाटल्या रित्या होतात. वडे, समोसे, चायनीजचे लोण खेडेगावांतही पोहोचले आहे. परिणामी गावांतही स्थूलता वाढल्याचे राष्ट्रीय कौटुंबिक आरोग्य अहवाल स्पष्ट करतो.

उध्दर येथील पेशवेकालीन श्री रामेश्वर देवालयाचा इतिहास उजेडा उत्तर कोकणच्या इतिहासाचे पुनरावलोकन

रायगड जिल्हा उत्तर उपसंपादक/मंगेश यादव: कोकण इतिहास पत्रिका २०२५ मध्ये इतिहास संशोधक संदीप मुकुंद परब यांचा “पेशवेकालीन सुधागड तालुक्यातील मौजे उध्दर येथील श्री रामेश्वर देवालयाचे बांधकामकर्ते इनामदार वेदमूर्ती शिवरामभट चित्राव – एक अभ्यास” हा शोधनिबंध प्रकाशित झाला आहे. या लेखात त्यांनी वेदमूर्ती शिवरामभट चित्राव यांचे कार्य आणि मौजे उध्दर येथील रामेश्वर देवालयाच्या बांधकामाशी संबंधित ऐतिहासिक माहिती दिली आहे. झ या लेखामध्ये परब यांनी श्री रामेश्वर देवालयाच्या बांधकामात वेदमूर्ती शिवरामभट चित्राव यांचे योगदान आणि त्यांचा ऐतिहासिक महत्त्व याचे विवेचन केले आहे. या लेखाच्या माध्यमातून उत्तर कोकणच्या इतिहासाचे पुनरावलोकन करण्यात आले आहे. आणि विविध ऐतिहासिक पुरावे आणि साधनांची माहिती दिली आहे. झ संदीप परब यांनी सांगितले की, या देवालयावरील वेदमूर्ती शिवरामभट चित्राव यांच्या नावासंबंधी शिलालेखाचे नव्याने वाचन केले असून सदर शिलालेख हा देवालयाच्या निर्मितीसंदर्भातील एक अस्सल लिखित साधन असल्याचे परब म्हणाले. झऐतिहासिक माहिती व पुरावेझलेखामध्ये गणो गबाजी तबीब यांच्याशी संबंधित मातोश्री जिजाबाई साहेब यांचे पत्र, सिद्दी

याकूत कडून मिळालेल्या अंदाजे २००० एकर डोंगराची सनद आणि त्याच्या इंग्रजी भाषांतरासह त्यांच्या वंशज इनामदार आनंदीबाई वसंतराव लोणकर व विद्यमान वंशज धनोत्तम लोणकर यांच्याकडून देवस्थान ट्रस्टच्या नावे हस्तांतरित केलेली जमिनीची माहिती त्यांच्या छायाचित्रासह दिली आहे. झशिवरामभट चित्राव यांनी बांधकाम केलेली देवालये झशिवरामभट चित्राव हे एक उत्तम बांधकामतज्ञ होते. आणि त्यांनी अनेक देवालये बांधली. पुण्याचा नागेश्वर, केदारेश्वर, आणि रायगड जिल्ह्यातील उध्दर रामेश्वर ही देवालये त्यांनी बांधली. उध्दरचा रामेश्वर हे मंदिर शके १६६५ म्हणजेच इ. स. १७४३ मध्ये बांधले. थोरले बाजीराव यांनी शनिवारवाडा बांधण्यासाठी काही काम शिवरामभट चित्राव यांना दिले होते. शिवरामभट यांनी पुण्याच्या गणेशखिंडीतले गणपती मंदिर बांधले व पाषाणच्या शिवलिंगाची पुनः प्रतिष्ठापना केली. त्यांचे सर्वात स्मरणीय काम पुण्यातील ओंकारेश्वराचे विशाल देवालय होय, जे त्यांनी सुरू केले आणि त्यांच्या पुत्र कृष्णभट यांनी पूर्ण केले. झअज्ञात माहिती उजेडात झइतिहास संशोधक संदीप मुकुंद परब यांनी लिहिलेला हा लेख उत्तर कोकणच्या इतिहासाशी संबंधित महत्त्वाच्या आणि अज्ञात माहितीचे



पुनरावलोकन करत आहे. संदीप परब यांनी या लेखासाठी प्राप्त केलेली कागदपत्रे, पुरावे आणि इतर माहिती मिळवताना धनोत्तम लोणकर, सुभाष मानकर, विकास लहाने, दिपक पटेकर, गणेश रघुवीर व जयवंत जाधव यांचे आभार मानले आहेत. झसंन्यासी जीवन झशिवरामभट चित्राव यांनी

आयुष्यातील अखेरचे क्षण संन्यास घेतलेले जीवन जगत व्यतीत केले. दिनांक १५ एप्रिल, १७५१ रोजी पाषाण येथे त्यांचे निधन झाले. त्यांच्या स्मृतीचे स्थान पाषाण येथील सोमेश्वर मंदिराच्या परिसरात समाधी स्वरूपात जतन केले आहे. पाली, ऐतिहासिक श्री रामेश्वर मंदिर. पाली, शिवरामभट चित्राव

याचे पूर्वज गणो गबाजी तबीब यांच्या संबंधित मातोश्री जिजाबाई साहेब यांचे पत्र छायाचित्र पाली, शिवरामभट चित्राव यांच्या समाधीचे छायाचित्र. पाली, शिवरामभट चित्राव यांच्या वंशज इनामदार आनंदीबाई लोणकर व धनोत्तम लोणकर यांचे छायाचित्र. पाली, इतिहास संशोधक संदीप परब

टोळीयुद्धातून खून प्रकरणातील आरोपी दोन वर्षांनंतर गजाआड

पुणे : शिवाजीनगर भागातील मंगला चित्रपटगृहासमोर टोळीयुद्धातून तरुणाचा खून करून पसार झालेल्या दोन वर्षांनंतर अटक करण्यात आली. महाराष्ट्र संघटित गुन्हेगारी नियंत्रण कायद्यान्वये (मकोका) कारवाई केल्यानंतर आरोपीने पोलिसांना गुंगारा दिला होता. त्याच्याकडून दोन पिस्तुले आणि चार काडतुसे जप्त करण्यात आली आहेत.



पंडीत अण्णा कांबळे (वय २९, रा. ताडीवाला रस्ता, पुणे स्टेशन) असे अटक केलेल्या आरोपीचे नाव आहे. अल्पवयीन असताना कांबळे याने एका तरुणाचा खून केला होता. यापूर्वी पिस्तूल विक्री प्रकरणातही त्याला अटक करण्यात आली होती, अशी माहिती परिमंडळ एकचे पोलीस उपायुक्त संदीपसिंग गिल यांनी दिली.

कांबळे आणि साथीदारांनी टोळीयुद्धातून मंगला चित्रपटगृहासमोर १५ ऑगस्ट २०१३ रोजी नितीन मोहन म्हस्के (वय ३५, रा. ताडीवाला रस्ता) याच्यावर कोयत्याने वार करून निर्घृण खून केला. या गुन्ह्यात शिवाजीनगर पोलिसांनी १७ आरोपींना अटक केली होती. याप्रकरणी पोलिसांनी ‘मकोका’


कारवाई केली. कारवाई केल्यानंतर तो पसार झाला होता. गेले दोन वर्ष पोलीस त्याच्या मागावर होते. कांबळे हा दत्तवाडी परिसरात येणार असल्याची माहिती मिळाली. त्यानंतर पोलिसांच्या पथकाने सापळा लावून त्याला पकडले. त्याच्याकडून दोन पिस्तुले आणि चार काडतुसे जप्त करण्यात आली आहेत.

पोलीस उपायुक्त संदीपसिंग गिल, सहायक आयुक्त साईनाथ ठोंबरे यांच्या मार्गदर्शनाखाली वरिष्ठ पोलीस निरीक्षक चंद्रशेखर सावंत, गुन्हे शाखेचे निरीक्षक चंद्रकांत सूर्यवंशी, उपनिरीक्षक अजित बडे, हवालदार रुपेश वाघमारे, भाऊ चव्हाण, प्रमोद मोहिते, राजकिरण पवार, महावीर वलटे, अतुल साठे,

सचिन जाधव, प्रवीण दडम, सुदाम तायडे, श्रीकृष्णा सांगवे यांनी ही कारवाई केली. फरार झाल्यानंतर कांबळे गोवा, कर्नाटकात नाव बदलून वास्तव्य करत होता. तो मोबाइल वापरत नव्हता. त्यामुळे त्याचा ठावठिकाणा लागत नव्हता. तो परराज्यात लुटमारीचे गुन्हे करायचा. नागरिकांकडील मोबाइल संच चोरून तो नातेवाईकांशी संपर्क साधत होता. त्यामुळे त्याचा ठावठिकाणा लागत नव्हता. त्याच्याविरुद्ध यापूर्वी खूनचे दोन, तसेच गंभीर स्वरूपाचे चार गुन्हे दाखल आहेत. ताडीवाला रस्ता, बंडगार्डन रस्ता, दत्तवाडी, दांडेकर पूल परिसरात तो गुन्हे करत होता.

कल्याण तहसीलदार कार्यालय चालू पण कर्मचारी वेळेवर नाहीत, पण पंखा लाईट चालू, नागरिकांचे अनेक हेलपाटे –संदीप नाईक (निर्भय महाराष्ट्र पार्टी) – कल्याण विभाग

दै.सूर्योदय.कल्याण,(प्रतिनिधी) : कल्याण तालुक्यातील तहसीलदार कार्यालय १०:१५ झाले तरी कर्मचारी कामावर नाही.लाईट,पंखा मात्र चालूच.एकीकडे वीज वाचवाझम्हणून स्वतः नागरिकांना संदेश देत आहे पण मात्र प्रशासन हलगर्जीपणा करताना दिसत आहे.



लाखांच्या पुढे पगार, सरकारी सुविधा,आठवा वेतन आयोग पण मिळणार परत नोकरीची सुरक्षा. मग कामावर वेळेवर का येत नाही. ? प्रशासन गतिमान होण्याऐवजी त्यात शिथिलता आली आहे. खडबळी या ठिकाणी भातसा नदीच्या किनारी घाटची तरकद करण्यात यावी याबाबद निवेदन अर्ज देण्यासाठी संदीप नाईक (निर्भय महाराष्ट्र पार्टी) – कल्याण विभाग गेले असता सदर प्रकार त्यांना दिसून आले आहे. कोणत्याही सरकारी कार्यालयात सकाळी पावणेदहा वाजता ते संध्याकाळी

साडेपाच वाजता पर्यंतची वेळ पाळली जात नाही.झबहुतांश जनतेची कामे ही गाव पातळीवरील ग्रामपंचायत, पोलिस ठाणे, तलाठी, सहकारी सोसायटी तर तालुकास्तरावरील तहसीलदार कार्यालय, प्रांत कार्यालय, पंचायत समिती, नगर परिषद अशा

अनेक कार्यालयात होत असतात. मात्र या कार्यालयात कर्मचाऱ्यांची उपस्थिती वेळेवर दिसून येत नाही. काही कार्यालयात बायोमॅट्रिक मशीन नावापुरती लावलेले आहेत.ती कोणी पाहत ही नाही. बहुतांश कार्यालयात कर्मचारी सकाळी ११ वाजता नंतरच येत असतात. काही कर्मचारी संध्याकाळी चार, साडेचार वाजता निघून जातात; तर शनिवार, रविवारी सुट्टी असल्याने लांबचे कर्मचारी शुक्रवारी दुपारी निघून जातात. त्यामुळे दुर्गम भागातून अव्वाच्या सव्वा भाडे खर्च करून येणाऱ्या लोकांना अनेक हेलपाटे मारावे लागतात.झड्डनागरिकांची तर

म्हणच आहे सरकारी काम आणि १२ महिने थांब.सरकारी कर्मचारी ऑफिसमध्ये लेट,आयडेंटिटी कार्ड गळ्यात ठेवायचं नाही, गुंडागर्दी करायची, उलट उत्तर द्यायचे. वरून खोटे ३५३ आणि ३५४ दाखल करण्यासाठी शहाजोगपणाने पोलीस स्टेशनमध्ये जायचं.हा सरकारी नोकरांचा हल्ली रिवाजच झाला आहे.महिला कर्मचारी अधिकारी जर असेल तर हे सर्रास होत आहे.संदीप नाईक (निर्भय महाराष्ट्र पार्टी) – कल्याण विभाग वतीने निषेध.

सिंहगड सोलापूरमध्ये काँक्रीट मिक्स डिझाईन कार्यशाळा

सोलापूर. : एन बी नवले सिंहगड अभियांत्रिकी महाविद्याल आणि अल्ट्राटेक सेंटर ऑफ एक्सलन्स यांच्या संयुक्त विद्यमाने शुक्रवारी सिव्हिल इंजिनिअरिंगच्या . विद्यार्थ्यांसाठी काँक्रीट मिक्स डिझाईन बांधकाम क्षेत्रातील महत्त्व याबाबत सखोल मार्गदर्शन करण्यात आले. अल्ट्राटेक सिमेंटचे तज्ञ अभियंता बाळकृष्ण कुलकर्णी आणि प्राध्यापकांनी विद्यार्थ्यांना प्रात्यक्षिकांसह मार्गदर्शन केले.झ्या कार्यशाळेचे संयोजन



या विषयावर एक दिवसीय प्रायोगिक कार्यशाळा पार पडली. झड्डी कार्यशाळा एन बी नवले सिंहगड अभियांत्रिकी महाविद्यालयातील सिव्हिल इंजिनिअरिंग विभागात पार पडली. सकाळी १० वाजता सुरू होऊन सायंकाळी ५ वाजेपर्यंत चाललेल्या या कार्यशाळेला वेगवेगळ्या डिप्लोमा आणि अभियांत्रिकी महाविद्यालयातून सिव्हिल इंजिनिअरिंगच्या विद्यार्थ्यांनी मोठ्या संख्येने उपस्थित राहून उत्स्फूर्त प्रतिसाद दिला.कार्यशाळेत काँक्रीट मिक्स डिझाईनच्या तांत्रिक बाबी, योग्य मिश्रणाचे प्रमाण, प्रत्यक्ष मिक्स डिझाईन तयार करणे, तसेच त्याचा परीक्षक आणि

प्रा. वाय. एन. बनसोडे यांनी केले. विद्यार्थ्यांना आधुनिक तंत्रज्ञान आणि बांधकाम क्षेत्रातील नवीन संकल्पनांची माहिती मिळावी, या उद्देशाने ही कार्यशाळा आयोजित करण्यात आली होती.विद्यार्थ्यांनी या कार्यशाळेबद्दल समाधान व्यक्त केले असून, अशा प्रकारच्या उपयुक्त कार्यशाळांचे आयोजन वारंवार व्हावे, अशी अपेक्षा व्यक्त केली आहे.या उपक्रमासाठी प्राचार्य. एस डी नवले आणि कॅम्पस डायरेक्टर संजय नवले यांचे मार्गदर्शन लाभले.

न्यू इंडिया को-ऑपरेटिव्ह बँकेतील १२२ कोटी अपहार प्रकरण : अखेर आरोपी गुजरातमध्ये सापडला

मुंबई : न्यू इंडिया को-ऑपरेटिव्ह बँकेतील १२२ कोटींच्या अपहार प्रकरणातील आरोपी कपिल देढियाला आर्थिक गुन्हे शाखेने गुजरातमधून अटक केली. गैरव्यवहारातील १२ कोटी रुपये आरोपीच्या खात्यात जमा झाल्याचा आरोप आहे. याप्रकरणी आरोपीला शनिवारी न्यायालयापुढे हजर करण्यात आले. न्यायालयाने आरोपीला १९ मार्चपर्यंत पोलीस कोठडी सुनावली. ही याप्रकरणातील पाचवी अटक आहे.

न्यू इंडिया को ऑपरेटिव्ह बँकेतील अपहारातील रकम कपिल देढिया याच्या बँक खात्यात जमा झाली होती. त्याला अटक करण्यात आली. वडोदरा येथे शोधमोहिम राबवून त्याला ताब्यात घेण्यात आले. त्याला शनिवारी मुंबईत आणण्यात आले आणि सकाळी ११.३० वाजता औपचारिकपणे अटक करण्यात आली. त्यानंतर त्याला न्यायालयात हजर करण्यात आले. न्यायालयाने आरोपीला १९ मार्चपर्यंत पोलिस कोठडी सुनावली. तपासानुसार,



शोध घेण्यासाठी तीन पथके राजस्थान व गुजरातमध्ये पाठवण्यात आली होती. अखेर पोलिसांनी त्याला वडोदरा येथे ताब्यात घेतले. आतापर्यंत या प्रकरणात चार आरोपींना अटक करण्यात आली आहे. त्यात बँकेचे महाव्यवस्थापक हितेश मेहता, बांधकाम व्यावसायिक धर्मेश पौन, बँकेचे सीईओ अभिमन्यू

लुकआऊट नोटीस जारी करण्यात आल्या होत्या. भानू दाम्पत्याने अपहारातील सुमारे २८ कोटी प्राप्त केल्याचा संशय असून ते विदेशात असल्याचा संशय व्यक्त करण्यात येतो. याप्रकरणी आर्थिक गुन्हे शाखेने आरोपी महाव्यवस्थापक हितेश मेहताच्या मालमत्तांची माहिती घेण्यास सुरुवात केली आहे. तपासाअंती

त्यांच्यावर टाच आणण्याची कारवाई करण्यात येणार आहे. आर्थिक गुन्हे शाखेच्या तपासात मेहता आणि मनोहरच्या काही व्यवहारांची माहिती मिळाली होती.

त्यामध्ये २० लाखांचा व्यवहारही निदर्शनास आला होता. तसेच ट्रस्टच्या माध्यमातून पैसे फिरविण्याचाही बनाव असल्याची शक्यता वर्तविण्यात येत आहे. अद्याप मनोहरकडून कुठल्याही ट्रस्टची माहिती देण्यात आलेली नाही. मनोहर व त्याचे वडील अरूणाचलम यांनी अपहारातील ४० कोटी घेतले. त्यापैकी ७ कोटी मेहताला दिले होते. उर्वरित

३३ कोटी विविध मार्गांने वळविल्याचा संशय आहे. मनोहरने काही मित्रांना पैसे पाठविल्याची माहिती मिळाली आहे. २०१९ मध्ये मेहताने मनोहरला १५ कोटी दिले. त्यानंतर १८ कोटी रुपये त्याच्या कार्यालयात स्वीकारल्याचेही तपासात उघड झाले आहे. याप्रकरणी पोलीस तपास करीत आहेत.

अर्थसंकल्प

कोणत्याही अर्थसंकल्पातील सविस्तर तपशील कळायला काही काळ जावा लागतो. कागदपत्रे, आकडेवारी यांच्या जंजाळाचा अर्थ लावण्यास थोडा वेळ लागतो आणि हा तपशील लगेच उपलब्ध होतो असेही नाही. अर्थसंकल्पाच्या दिवशी दिशा तेवढी कळते. त्या दिशेने तपशिलाचे बोट धरून पुढे गेल्यावर मार्गावरील खाचखळगे अधिक ठसठशीतपणे दिसतात. महाराष्ट्राचा सोमवारी सादर झालेला अर्थसंकल्प यास अपवाद नाही. निवडणूकपूर्व रमण्यामुळे राज्य सरकारच्या तिजोरीस लागलेली गळती लक्षात घेता या अर्थसंकल्पात खर्चाचे अधिक काही साहस केले जाणार नाही, हे अर्थसंकल्पाचे सादरीकरण होत असतानाच लक्षात आले होते. अर्थसंकल्पाचे वार्ताकन त्या समजावर आधारित असणे साहजिक. राज्यावरील कर्जाचा ‘वाढता वाढता वाढे’ असा वाढत चाललेला बोजा, भांडवली खर्चास कात्री लावण्याची आलेली वेळ, स्थानिक अस्मितांचा विचार करून आणखी काही स्मारकांची उभारणी इत्यादी तपशीलही अर्थसंकल्पदिनी कळून गेला. तथापि यानंतर मिळालेल्या तपशिलानुसार अर्थसंकल्पातील काही मुद्द्यांबाबत विरोधाभास दिसून येतो. पहिला मुद्दा विजेच्या वाहनांवर थेट सहा टक्के कर प्रस्तावित करण्याचा. जगात सध्या वारे वाहात आहेत ते ही विजेवर चालणारी वाहने

अधिकाधिक स्वस्त कशी होतील त्यासाठी प्रयत्न करण्याचे. इतके दिवस केंद्रानेही या वाहनांची निर्मिती, त्यासाठी लागणाऱ्या विजेच्या आर्दींवर सवलतींची खेरात केली. असे असताना महाराष्ट्र सरकार मात्र विजेवर चालणाऱ्या मोटारींवर अतिरिक्त कर आकारू पाहते त्याची संगती लागत नाही. याचे कारण जगातील या क्षेत्रातील बलाढ्य ‘टेस्ला’ भारतात पाऊल टाकू इच्छित असून त्यांचे पहिले विक्री केंद्र मुंबईतच येऊ घातले असल्याचे वृत्त आहे. तसे असेल तर हा कर या वाहनांच्या प्रसारास मारक ठरेल. अर्थात या विजेवरील वाहनांचे फार कोडकौतुक करू नये अशीच भूमिका ‘लोकसत्ता’ आतापर्यंत घेत आलेला आहे. शहरांतील पर्यावरण स्वच्छ राहावे यासाठी विजेवरील वाहनांचा प्रसार करायचा आणि त्यांच्यासाठी लागणारी वीज कोळसा जाळून दूर खेड्यात तयार करायची हा यातील दुटप्पीपणा. ‘लोकसत्ता’ने तो वारंवार दाखवून दिला. तेव्हा या वाहनांस सवलती द्या, असे ‘लोकसत्ता’ मुळीच म्हणत नाही. म्हणणे इतकेच की या मुद्द्यावर अन्य राज्ये आणि महाराष्ट्राचा हा करप्रस्ताव नाही. सरकारच्या प्राथमिक निवेदनानुसार हा कर ३० लाख रुपयांपेक्षा अधिक किंमतींच्या वाहनांवर लावला जाईल. हे ठीक. पण ‘टेस्ला’ वा ‘बीवायडी’ या कंपन्यांच्या वीज मोटारींची किंमत एक कोटी वा ५० लाखांपासून सुरू होते. आपल्याकडेही अनेक कंपन्यांच्या

मोठ्या वीज मोटारींच्या किमती ३० लाख रुपयांपेक्षा अधिक आहेत. तेव्हा हे सारे करजाळ्यात येणार आणि वीज मोटारींचा प्रसार मंदावणार. याच्या बरोबरीने ‘द्रवीभूत नैसर्गिक वायू’ (सीएनजी) या इंधनावर चालणाऱ्या मोटारींवरही कर वाढवला जाणार आहे असे अर्थसंकल्प म्हणतो. हे पर्यावरणस्नेही इंधन अलीकडे चांगलेच लोकप्रिय होऊ लागले असून खासगी मोटारीही अनेक जण या इंधनावर चालणाऱ्या घेतात. नवी दिल्ली हे एके काळी अत्यंत प्रदूषित शहर होते. अजूनही तसे आहेत. पण त्या शहरातील प्रदूषण कमी करण्यात या इंधनावरील मोटारी आणि सार्वजनिक सेवेतील वाहने यांचा मोठा वाटा आहे याकडे दुर्लक्ष करून चालणार नाही. सबब राज्य सरकारचा या इंधनावरील करवाढीचा अर्थसंकल्पीय निर्णय सद्याःस्थितीत उफाराटा वाटतो.

हा अर्थसंकल्प एका कोणत्या घटकाभोवती फिरला असेल तर तो म्हणजे ‘लाडकी बहीण’ योजना. या योजनेतून दरमहा दिली जाणारी रकम १५०० वरून २१०० केली जाणार अशी टूम होती. निवडणुकांआधी विद्यमान सत्ताधान्यांनी तसे आश्वासन दिले होते. पण सत्ता मिळाल्यावर पैशाचे सोंग फार काळ निभावता येणार नाही, हे लक्षात आल्यावर ही रकम आहे तितकीच राखण्याचा निर्णय सरकारने घेतला. तो योग्यच. या योजनेपोटी राज्य सरकारच्या तिजोरीस दरसाल किमान ३६ हजार कोटींचे खिंडार पडणार असे अर्थमंत्र्यांनी केलेल्या निवेदनातूनच स्पष्ट होते. या

बहिर्णींना दरमहा १५०० रु. ओवाळणी घरबसल्या मिळणार असेल तर ती मिळो बापडी! इतरांस त्यामुळे पोटदुखीचे कारण नाही. तथापि या ३६ हजार कोटी रुपयांची तुलना केली जावी ती अन्य महत्त्वाच्या घटकांवर सरकार आगामी वर्षात किती खर्च करू इच्छिते या रकमेशी. ती तशी केल्यास या सगळ्याचा अन्वयार्थ सुभगपणे लागेल. म्हणजे असे की राज्यातील जवळपास १२-१३ कोटी नागरिकांच्या आरोग्य रक्षणार्थ राज्य सरकार खर्च करणार फक्त ३८२७ कोटी रु., वैद्याकीय शिक्षणावरील स्वतंत्र खर्च यात मिळवल्यास ही रकम २५१७ कोटींनी वाढते. याचा अर्थ दोन्हीही मिळून ही रकम होते ६३४४ कोटी रु. इतकी. वास्तविक राज्यातील विविध रुग्णालयांतील निवासी डॉक्टरांची परिस्थिती अत्यंत दयनीय आहे. त्यांची निवासस्थाने, कार्यालयीन सोयीसुविधांचा अभाव त्यांना राज्यातील केविलवाणे विद्यार्थी ठरवतो. पण त्यांच्यासाठी अधिक खर्च करण्यासाठी सरकारकडे पैसे नाहीत. तरीही राजकीयदृष्ट्या निकडीच्या बहिर्णींवर होणारा खर्च मात्र या रकमेच्या तब्बल सहापट. दुसरी तशीच बाब शिक्षणाची. या अर्थसंकल्पात शालेय शिक्षणासाठीची तरतूद आहे जेमेतम २९५९ कोटी रुपये इतकी आणि उच्च व तंत्र शिक्षण आर्दींसाठी अधिक ३०९८ कोटी रुपयांची भर त्यात घातली तरी ही रकम ६०५७ कोटी रुपये इतकी भरते.

रायगड : वरंध घाटात एसटी बस दरीत कोसळली, १५ प्रवासी जखमी!

अलिबाग : सुनेभाऊ येथून महाडच्या दिशेने येणारी एसटी बस शनिवारी ५० फूट दरीत कोसळली. ब्रेक निकामी झाल्याने हा अपघात झाला. या अपघातात १५ प्रवासी

यांनी रुग्णालयात जाऊन जखमींची विचारपूस केली. पुणे आणि रायगड जिल्ह्यांना जोडणाऱ्या वरंध घाटाचे राष्ट्रीय महामार्ग पेण विभागाच्या



जखमी झाले आहेत. भोर महाड मार्गावर वरंध घाटात एसटीला हा अपघात झाला. वरंध गावच्या जवळ असलेल्या एका तीव्र वळणार असतांना हा अपघात झाला. बसचे ब्रेक निकामी झाल्याने, चालकाचे वाहनावरील नियंत्रण सुटले, बस वळणावर असतांना कलंडली. रस्त्याला घासत सुमारे ५० फूट खोल दरीत कोसळली.झड्डसुदैवाने या दुर्घटनेत जिवीत हानी झाली नाही. मात्र बस मधील १५ प्रवासी जखमी झाले. घटनेची माहिती मिळताच, स्थानिक पोलीस, बचाव पथके घटना स्थळी दाखल झाली. त्यांनी बस मधील प्रवाश्यांना बाहेर काढले. त्यांना उपचारासाठी महाड येथील ट्रॉमा केअर रुग्णालयात दाखल करण्यात आले आहे. दरम्यान राज्याचे रोजगार हमी आणि फलोत्पादन मंत्री भरत गोगावले

वतीने नुकतेच काम करण्यात आले आहे. वरंध घाट ते रायगड जिल्हा हद्द या दरम्यान संरक्षक भिंत आणि रस्ता दुपदरीकरणे काम करण्यात आले आहे. अरुंद रस्ता आणि खोल दरी असल्याने या ठिकाणी काम करणे आव्हानात्मक ठरत असल्याने हे रुंदीकरण करण्यात आले आहे. त्यामुळे गेल्या वर्षी काही महिने या मार्गावरील वाहतूक बंद करून ठेवण्यात आली होती. हे काम पूर्ण झाल्यानंतर या मार्गावरील वाहतूक सुरू करण्यात आली होती. धोकादायक वळणे कमी करणे, संरक्षक भिंती उभारणे या सारखी कामे करण्यात आली आहे. त्यामुळे या मार्गावरील वाहनांचा वेग मात्र वाढला आहे. मात्र यामुळे चालकांची बेपर्वाई वाढली असून, अपघातांचे प्रमाणही वाढले आहे.

भाजपमधून माथेरानचे संतोष कदम यांची मनसेमध्ये पुन्हा घरवापसी

कर्जत :जयेश जाधव
काही महिन्यांपूर्वी मनसे मधून भाजपमध्ये गेलेले माथेरानचे मनसेचे पदाधिकारी व कार्यकर्ते संतोष कदम हे पुन्हा मनसे स्वगृही परतले.इ सन्मानीय राज ठाकरे यांचा विचारांनी सन्माननीय नेते अमित ठाकरे यांचा मार्गदर्शखाली मनसे रायगड जिल्हाध्यक्ष जितेंद्र पाटील यांचा नेतृत्वाखाली, जिल्हा उपाध्यक्ष सचिन कर्णुक कर्जत तालुकाध्यक्ष अध्यक्ष यशवंत भवारे जिल्हा सचिव अक्षय महाले ,

जयवंत कराळे जिल्हा संघटक वाहतूक सेना, सुरज कळंबे माथेरान शहर अध्यक्ष विद्यार्थी सेना यांच्या उपस्थितीत पक्ष प्रवेश कार्यक्रम संपन्न झाला.इ यावेळी संतोष कदम यांच्यासह संतोष केळगणे, पणू भाई खान, शैलेश सोबत, आसिफ खान, रवी कदम, किसन चौधरी, अंजली केळगणे, सीमा कदम यांच्यासह असंख्य सहकारी यांचा मनसे पक्षात जाहीर पक्ष प्रवेश केला या सर्वांचे जिल्हाध्यक्ष जितेंद्र पाटील यांनी स्वागत केले.



बहुजन हितवर्धक कला संस्थेच्या वतीने कोकणरत्न पुरस्कार २०२५ चे आयोजन



मुंबई / प्रतिनिधी

बहुजन हितवर्धक कला संस्था यांच्या वतीने प्रत्येक वर्षी देण्यात येणारा, सन्मानाचा कोकणरत्न पुरस्कार.. सोहळा रविवार दिनांक ६ एप्रिल २०२५ रोजी मुंबईतील बौद्धजन पंचायत समिती सभागृह परेल येथे आयोजित करण्यात आला आहे. सदर पुरस्कार सोहळ्याचे वितरण बौद्धजन पंचायत समितीचे

सभापती सन्मा. आनंदराज आंबेडकर साहेब बहुजन हितवर्धक कला संस्थेचे संस्थापक, आणि सूरज म्युझिक कं. चे मालक प्रदीपजी खेत्रे आणि सार्वभौम वृत्त पत्र यांचे संपादक सन्मा. प्रेमरत्न चौकेकर साहेब, जेष्ठ साहित्यिक कोकणरत्न राष्ट्रपाल जी सावंत यांच्या हस्ते होणार असून, या कार्यक्रमाचे अध्यक्ष पद.

सन्मा. कोकणरत्न मंगेशजी जाधव भूषविणार आहेत. या वर्षीचा कोकणरत्न पुरस्कार २०२५ नाथा जाधव , जनिकुमार कुमार कांबळे, अशोक अभंगे , इकबाल शर्फ मुकादम , अनंत गमरे , विजय जाधव , अनिल जाधव या मान्यवर मंडळीला देण्यात येण्यात आहे.सदर कार्यक्रमाचे सूत्रसंचालन संतोष गमरे आणि अमरदीप जाधव करणार असून सरचिटणीस शिवाजी मोहिते दिनेश सावंत, संदीप सकपाळ आणि सर्व कार्यकारिणी यांनी कार्यक्रमाला उपस्थित राहण्याचे आव्हान केले आहे

पोफळी प्राथमिक शाळेत विद्यार्थ्यांचे सामूहिक वार्षिक वाढदिवस उत्साहात साजरे

परशुराम एज्युकेशन सोसायटी संचालित प्राथमिक शाळा पोफळीत

विद्यार्थी संगीत ड्रेस परिधान करून आले होते.कार्यक्रमाची सुरुवात शाळेतील

शिक्षिका यांनी औक्षण केले. मार्च महिन्यात वाढदिवस असणाऱ्या



आनंददायी शनिवार अंतर्गत विद्यार्थ्यांचे सामूहिक वार्षिक वाढदिवस हा उपक्रम शालेय शिक्षक व सर्व विद्यार्थी यांच्या उपस्थितीत मोठ्या उत्साहात,आनंदात पार पडला.यासाठी वाढदिवसाची सुबक रांगोळी , रांगोळी भोवती मेणबती यांची उत्तम रचना आणि फुग्यांची मांडणी करण्यात आली होती.

या कार्यक्रमाच्या निमित्ताने इयत्ता पहिली ते चौथी पर्यंतचे सर्व

शिक्षिका सौ.साधना गायकवाड यांनी उपस्थितांचे स्वागत करून तसेच वाढदिवसाचे महत्त्व आणि आपण तो वाढदिवस का साजरा करतो याची माहिती देऊन केली.तसेच प्रशालेचे मुख्याध्यापक श्री.महेंद्र कापडी सर यांनी सर्व विद्यार्थ्यांना वाढदिवसानिमित्त शुभेच्छा देऊन वाढदिवसानिमित्त एक छान संकल्प करण्याचे सुचविले त्यानंतर सर्व विद्यार्थ्यांचे शाळेतील

रांगोळी भोवती वर्गावर्गानुसार छान रचनेने फोटो काढण्यात आले.इ कार्यक्रमामाची सांगता सर्व विद्यार्थ्यांना खाऊ म्हणून केक व चॉकलेट्स देऊन करण्यात आली. प्रशालेतील सर्व शिक्षक व शिक्षकेतर कर्मचारी यांच्या सहकार्यातून विद्यार्थ्यांचे सामूहिक वार्षिक वाढदिवस हा उपक्रम मोठ्या उत्साहात, आनंदात यशस्वीरित्या पार पडला.

रायगड सम्राट तृतीय वर्धापन दिन सोहळा उत्साहात संपन्न



कर्जत (जयेश जाधव) शंकर वायदंडे संपादित रायगड सम्राट न्यूज वेब पोर्टलच्या तृतीय वर्धापन दिनानिमित्त विशेषांकाचा प्रकाशन आणि रायगड सम्राट पुरस्कार वितरण सोहळा आमदार प्रशांत ठाकूर यांच्या हस्ते आज (१५ मार्च) मोठ्या उत्साहात नवीन पनवेल येथे संपन्न झाला.

यावेळी रायगड सम्राटचा गान सम्राट पुरस्कार प्रसिद्ध गायक रवींद्र जाधव, उद्योग रत्न पुरस्कार प्रयाग बिल्डरचे प्रदीप भोपी, समाजरत्न पुरस्कार मेहबूब याकूब शेख, उत्कृष्ट निवेदक म्हणून प्रवीण मोहोकर, तर क्रीडा क्षेत्रासाठी उत्कृष्ट कबड्डीपटू कु. तेजस्विनी इंगोले

हिला पुरस्काराने सन्मानित करण्यात आले.

नील हॉस्पिटलच्या सभागृहात झालेल्या या सोहळ्यास या कार्यक्रमांला प्रमुख पाहुणे म्हणून शिवसेना जिल्हाप्रमुख रामदास शेवाळे, माजी नगराध्यक्ष संदीप पाटील, माजी नगरसेवक अजय बहिरा, डॉ शुभदा निल, ज्येष्ठ पत्रकार गणेश कोळी, निलेश सोनवणे, भाजपा नेरे विभागीय अध्यक्ष सुनील पाटील, युवा नेते प्रतीक बहिरा, भारत भोपी, पत्रकार मयूर तांबडे, संतोष भगत, गणपत वारगडा, संतोष आमले, संतोष सुतार, अनिल कुरघोडे, आप्पासाहेब मगर, रवींद्र पाटील,

अण्णासाहेब आहेर,अक्षय कांबळे सचिन भोळे, विजय इंगोले,अशोक आखाडे, विशाल सावंत मुकुंद कांबळे, कैलास नेमाडे, अक्षय भगत आदी उपस्थित होते.

या वेळी आमदार प्रशांत ठाकूर यांनी यांनी रायगड सम्राट चे कौतुक करत तृतीय वर्धापन दिनानिमित्त संपादक शंकर वायदंडे यांना शुभेच्छा दिल्या तसेच शंकर वायदंडे रायगड सम्राट च्या माध्यमातून समाजाचा आरसा समोर ठेवत असून समाजाला दिशा देण्याचे काम करत असल्याचे प्रतिपादन आमदार प्रशांत ठाकूर यांनी करत पुरस्कार प्राप्त मानकरींचे अभिनंदनही केले.

आरोग्य विषयक विशेष जनजागृती व्याख्यान संपन्न

चिपळूण प्रतिनिधी
प्रदीप पवार

अभियांत्रिकी महाविद्यालयाचे प्राचार्य नलावडे सर, प्राध्यापक बांदेकर सर

समर्थ फाउंडेशन व हॉस्पिटल च्या विविध सामाजिक, शैक्षणिक,

रत्नागिरी जिल्ह्यातील सुप्रसिद्ध राजाराम शिंदे अभियांत्रिकी व तंत्रज्ञान महाविद्यालय पेढांबे ता. चिपळूण जिल्हा रत्नागिरी येथे आरोग्य विषयक , प्रथमोपचार व रस्ते वाहतूक सुरक्षा याविषयी विशेष जनजागृती व्याख्यान आयोजन करण्यात आले होते. याप्रसंगी श्री स्वामी समर्थ हॉस्पिटल शिरगावचे डॉ.विशाल पेटकर,



, इगडे सर, सरफले सर, आदी शिक्षक , इतर कर्मचारी व विद्यार्थी उपस्थित होते. याप्रसंगी श्री स्वामी

शिंदे अभियांत्रिकी व तंत्रज्ञान महाविद्यालय यांच्याकडून करण्यात आले होते.

अपरांत हॉस्पिटल च्या डेंटल विभागाच्या शिरपेचात आणखी एक मानाचा तुरा...!

अपरांत हॉस्पिटल हे नेहमीच नवनवीन तंत्रज्ञान आत्मसात करून ते चिपळूण येथे आपल्या रुग्णांना उपलब्ध करून देण्यासाठी अग्रेसर राहिलेले आहे.आताही सांगण्यास अत्यंत आनंद होत आहे की अपरांत हॉस्पिटल मधील डेंटल विभागाचे प्रमुख डॉ.प्रवीण दाभाडे आणि डॉ . सविता दाभाडे यांचे द्वारे अपरांत हॉस्पिटलच्या डेंटल विभागा ने आणखी एक पाऊल पुढे टाकत नेहमी प्रमाणेच अत्याधुनिक तंत्रज्ञानाची कास धरली आहे .

आता कंटाळवाण्या वाटणाऱ्या जुन्या पद्धतीच्या दाताचे माप घेण्याच्या प्रक्रियेला निरोप देऊन तंत्रज्ञानाचे डिजिटल इंटराओरल स्कॅनर हे दुर्मिळ असणारे अत्याधुनिक आंतरराष्ट्रीय तंत्रज्ञान त्यांनी आपल्या डेंटल विभागामध्ये उपलब्ध केले आहे. ह्या तंत्रज्ञानामुळे माप घेणे , दातांना क्लिप न लावता अलायनार ट्रीटमेंट, डिजिटल इम्प्लॉंट प्लॅनिंग इ. क्लिष्ट वाटणाऱ्या दंत उपचार पद्धती सहज सुलभ आणि कमी वेळात पूर्ण होणार आहेत. तंत्रज्ञानावर चालणारे हे नवीन स्कॅनर निश्चितच पेशंटच्या उपचारासाठी उपयुक्त ठरते. या आधुनिक तंत्रज्ञानामुळे उपचाराचा वेळ कमी होतो.मागील पाच वर्षांपेक्षा जास्त कालावधी मध्ये अपरांत हॉस्पिटल वर विश्वास ठेवून असंख्य रुग्णांनी उपचार करून घेतले. रुग्णांचा हाच विश्वास हॉस्पिटलला अद्ययावत करण्यासाठी प्रेरणादायी ठरत आहे.आमचे रुग्ण, हितचिंतक, कुटुंबीय तसेच आमची सहाय्यक टीम या सर्वांचेच आम्ही शतशः ऋणी आहोत.आपला विश्वास व प्रेम आहो. ते वृद्धिंगत होवो ही परमेश्वर चरणी प्रार्थना...अपरांत हॉस्पिटल इण्डेंटल विभाग.

भरत सरपरे (संपादक कोकण आवृत्ती), संपर्क : ९०४९८११०६५ मु. भिंगळोली पो.ता.मंडणगड जि.रत्नागिरी, कोकण विभागीय कार्यालय पत्ता : निलेश महादेव आखाडे ०६ र.न.प.वसाहत नाचणे रोड रत्नागिरी.४१५६१२

हे पत्र मालक, प्रकाशक संपादक गंगाधर सिताराम काळकुटे यांनी माऊली ऑफसेट प्रिंटर, एम.एस.ई.बी. ऑफीसजवळ, माळीवेस बीड- ४३११२२ येथे छापून दैनिक महाराष्ट्र सूर्योदय, हॉटेल रायगड, जिल्हाधिकारी ऑफीससमोर, नगर रोड, बीड ४३११२२ येथे प्रकाशित केले. मुख्य कार्यालय: जिल्हाधिकारी कार्यालया समोर, नगर रोड, बीड मुख्य संपादक: गंगाधर काळकुटे मो. ९८५४८९८९८९, अंकामधील छापून आलेल्या मजकुराशी संपादक सहमत असतीलच असे नाही. (वाद बीड न्यायक्षेत्र)